



**QORTI CIVILI  
PRIM'AWLA  
ONOR IMHALLEF ANNA FELICE**

**Illum 11 ta' Ottubru, 2021**

**Rikors Guramentat Nru: 1023/2006 AF**

**Stephen Magri u ghal kull interess illi jista' jkollha Mary  
Grace Magri Gatt**

**VS**

**Magri and Zammit Holdings Limited (C-23659)**

**Magri and Zammit Operations Limited (C-13194)**

**Magri and Zammit Retail Limited (C-26826)**

**Emanuel sive Noel Magri**

**Anthony u Celine mizzewgin Magri**

**u b'digriet tal-Qorti tal-25 ta' Gunju 2009 qed jigu  
kjamati fil-kawza Dr. Louis Cassar Pullicino u Dr. Tiziana  
Filletti bhala ko-stralcjarji tas-socjetajiet intimati**

Il-Qorti:

Rat ir-rikors maħluf tar-rikorrenti Stephen Magri u għal kull interess illi jista' jkollha Mary Grace Magri Gatt, li permezz tiegħu wara li gie premiss illi:

Ir-rikorrenti għandhom terz tal-azzjonijiet fis-socjetajiet Magri and Zammit Holdings (C-23659), Magri and Zammit Operations Limited (C-13194) u Magri and Zammit Retail Limited (C-26826), kif ukoll Stephen Magri huwa socju fl-istess proporzjon fis-socjetà en nom collectif Magri and Zammit (P 91), filwaqt illi l-intimati Emanuel sive Noel Magri u Anthony u Celine mizzewgin Magri huwa azzjonisti tar-rimanti.

Ir-rikorrenti Stephen Magri u l-intimati Emanuel u Anthony Magri huma diretturi tas-socjetajiet fuq imsemmija.

Minkejja li l-esponenti Stephen Magri huwa direttur fis-socjetajiet fuq imsemmija kif ukoll azzjonist kif fuq imsemmi l-intimati Emanuel u Anthony Magri qeghdin (bi ftehim bejniethom) ripetutament fil-prattika jeskludu lill-esponenti mill-gestjoni tas-socjetajiet, jagixxu fl-interess personali u individwali tagħhom (minflok fl-ahjar interess tas-socjetajiet) u dan bi pregudizzju tal-esponenti kemm bhala direttur kif ukoll bhala azzjonist minoritarju.

L-intimati Emanuel u Anthony Magri bi ftehim bejniethom hadu flus ingenti li kienu jappartjenu lis-socjetajiet fuq imsemmija (u in partikolari tas-socjetà Magri and Zammit Operations Limited) b'eskluzjoni tal-esponenti u dan bi pregudizzju kemm tal-esponenti kif ukoll tal-istess socjetajiet, u qed jirrifjutaw illi l-istess trattament jinghata lill-esponenti Stephen Magri. Sahansitra l-intimati Emanuel Magri u Anthony Magri għamlu drawdown ta' self tas-socjetà Magri and Zammit Operations Limited u l-flus mahruġa mill-bank haduhom huma personalment.

L-intimati Emanuel u Anthony Magri qeghdin ukoll jirrifjutaw li jhallsu lir-rikorrenti Stephen Magri is-salarju u r-rimunerazzjoni

ta' direttur kif ukoll drawings li regolarment ghandhom jithallas lill-esponenti Stephen Magri, filwaqt li huma qed jircievu regolarment l-istess hlasijiet.

L-intimati Emanuel u Anthony Magri waqt li huma diretturi u azzjonisti fis-socjetajiet intimati, qeghdin individwalment direttament jew indirettament jaghmlu negozju li huwa in konkorrENZA mas-socjetajiet intimati, u dan waqt li fl-istess hin qed jirrendu l-operazzjoni u tmexxija tan-negozju tas-socjetajiet intimati diffiċli u minghajr ma jaghtu rendikont proprju tal-agir taghhom lill-esponenti Stephen Magri. Fl-istess hin l-intimati Emanuel u Anthony Magri qed izommu relazzjonijiet u korrispondenza mal-fornituri tas-socjetajiet intimati jew li taghhom is-socjetajiet intimati huwa franchises jew agenti, u dan bl-iskop ovvju li eventwalment jiehdun dawn id-ditti meta s-socjetajiet intimati ma jkunux f'posizzjoni aktar li joperaw. Waqt li qed jaghmlu hekk l-intimati Emanuel u Anthony Magri qed izommu lir-rikorrenti fid-dlam kompletament dwar dawn ir-relazzjonijiet u korrispondenza u qed jaghmlu uzu mill-beni u rizorsi tas-socjetajiet intimati għall-iskopijiet personali taghhom.

L-intimati Emanuel u Anthony Magri qed juzaw il-mezzi kollha biex igibu lir-rikorrenti f'sitwazzjoni prekarja sabiex huwa jcedi għall-kapricc taghhom li jkissru is-socjetajiet intimati u huma jottjenu dak li jridu u cioè li jaqsmu l-istess socjetajiet, jiehdun d-ditti (li taghhom huma individwalment ghandhom ir-relazzjonijiet) li maghhom jahdmu s-socjetajiet intimati.

L-intimati, minghajr ebda sanzjoni skond il-ligi, dahlu wkoll f'konvenji ma' terzi biex jiddisponu mill-proprjetà tas-socjetajiet intimati (u in partikolari rigward tal-hanut 18, Tower Road, Sliema maghruf ukoll bhala Sasch u flat fuqu fejn iddisponew ukoll li jsiru alterazzjoni strutturali twaqqigh u bini mill-gdid tal-istess hanut) u kontra kull regola tad-dritt ta' socjetajiet qed jippretendu li Emanuel u Anthony Magri bhala diretturi jistghu jiddisponu mill-beni tas-socjetajiet intimati biex igibuhom fix-xejn u jirrikattaw lill-esponenti jew jezercitaw pressjoni indebita fuq Stephen Magri biex jersaq għad-divizjonijiet tas-socjetajiet intimati.

In generali l-intimati Anthony u Emanuel Magri qeghdin bi ftehim bejniethom imexxu s-socjetajiet fl-interess personali taghhom u bi pregudizzju tal-esponenti u dan sabiex igieghlu lill-esponenti jaqbel maghhom ghal divizjoni tal-istess socjetajiet intimati u dan waqt li huma jzommu l-kontroll tas-socjetajiet biex b'diskriminazzjoni kontra l-esponenti u bi pregudizzju ghalih jaghmlu li jridu fil-gestjoni tas-socjetajiet ghall-interess personali taghhom minflok fl-ahjar interess ghas-socjetajiet.

Ghalhekk huma applikabbli id-disposizzjonijiet tal-artiklu 402 tal-Kap. 386.

Intalbet din il-Qorti sabiex:

1. Tiddikjara li l-affarijiet tas-socjetajiet intimati qed jitmexxew b'mod li huma jew aktarx li huma oppressivi, b'mod mhux gust u diskriminarorji kontra r-rikorrenti, jew b'mod mhux gust ta' pregudizzju ghar-rikorrenti jew b'mod li jkunu kontra l-interessi tal-membri in generali.
2. Taghti dawk l-ordnijiet taht dawk il-kundizzjonijiet li jidhrulha xierqa u opportuni, prevja dikjarazzjoni li dan ikun gust u ekwu, u cioè:
  - i. Tikkundanna lis-socjetajiet intimati u lill-intimati in solidum bejniethom ihallsu lir-rikorrenti dik is-somma li dina l-Onorabbli Qorti ghandha tillikwida u li tirrapprezenta dawk il-flus u hlasijiet li l-intimati Emanuel u Anthony Magri hadu jew thallsu mis-socjetajiet intimati, direttament jew indirettament, ad esklużjoni tal-esponenti Stephen Magri, komprizi salarji, rimunerazzjoni ta' direttur, drawings u hlasijiet ohra li l-istess intimati Emanuel u Anthony Magri hadu jew thallsu direttament jew indirettament mis-socjetajiet intimate, jew li l-istess intimate Anthony u Emanuel Magri jirrifondu l-istess hlasijiet lis-socjetajiet intimati;
  - ii. Tordna lill-intimati Emanuel u Anthony Magri sabiex jiddesistu milli fil-prattika jeskluzu lir-rikorrenti milli-amministrazzjoni u partecipazzjoni fl-amministrazzjoni tas-socjetajiet intimati;

- iii. Tordna lill-intimati Emanuel u Anthony Magri jaghtu rendikont ta' dak kollu li ghamlu minn wara dahar irrikorrenti fil-gestjoni tan-negozju u affarijiet tas-socjetajiet intimati;
- iv. Tinibixxi lill-intimati Anthony Magri u Emanuel Magri milli individwalment jew permezz ta' terzi persuni, anki jekk prestanome jew fiducjarji, jew permezz ta' kumpanniji ohra jaghmlu negozju f'konkorrenza mas-socjetajiet intimati;
- v. Tinibixxi lill-intimati Anthony Magri u Emanuel Magri milli direttament jew indirettament juzaw flus, jew beni tas-socjetajiet intimati a beneficcju personali taghhom, kemm jekk dirett kif ukoll jekk indirett;
- vi. Tinibixxi lill-intimati milli jiddisponu mill-beni, mobbi jew immobbli (ad esklużjoni ta' trading stock fin-negozju normali tas-socjetajiet) jew milli jaghmlu alterazzjonijiet strutturali jew jawtorizzaw it-twaqqigh u bini mill-gdid ta' proprjeta' immobbljarji tas-socjetajiet intimati u in partikolari in rigward tal-hanut 18, Tower Road, Sliema maghruf ukoll bhala Sasch u l-appartament sovrastanti;
- vii. Tordna illi kull ammont ta' flus li ghandu jithallas mis-socjetajiet ghandu jkun awtorizzat mid-diretturi kollha tas-socjetajiet, u jekk hemm bzonn billi din il-Qorti tordna dawk l-emendi ghall-Memorandum and Articles of Association ta' kull socjeta' intimata f'dan is-sens u ghal dan l-iskop;
- viii. Tordna illi kull negozju tas-socjetajiet intimati (ad esklużjoni tan-negozju ta' kull jum) jigi approvat mid-diretturi f'laqgha formali tad-diretturi tas-socjetajiet intimati, u jekk hemm bzonn billi din il-Qorti tordna dawk l-emendi ghall-Memorandum and Articles of Association ta' kull socjeta' intimata f'dan is-sens u ghal dan l-iskop, u li l-intimati Anthony u Emanuel Magri jaghtu rendikont ta' kull negozju li jkun sar lid-diretturi f'laqgha formali tal-istess diretturi;

- ix. Tiddikjara illi l-intimati Emanuel u Anthony Magri agixxew b'mod abbużiv kontra l-obbligi tagħhom bhala diretturi tas-socjetajiet intimati kif ukoll kontra l-interessi u drittijiet tal-esponenti bhala azzjonista u direttur minoritarju fis-socjetajiet intimati;
- x. Tiddikjara lill-intimati Emanuel u Anthony Magri responsabbli għad-danni li huma kkagunaw lis-socjetajiet intimati bl-agir tagħhom (komprizi danni minhabba konkorenza zleali) kif ukoll għal dawk id-danni li r-rikorrenti sofrew minhabba li l-intimati Emanuel u Anthony Magri agixxew kontra id-drittijiet u interessi tal-esponenti bhala azzjonist u direttur monoritarju fis-socjetajiet intimati kif ukoll minhabba li l-intimati Emanuel u Anthony Magri mexxew lis-socjetajiet b'mod li huma jew aktarx li huma oppressivi, b'mod mhux gust u diskriminarorji kontra r-rikorrenti, jew b'mod mhux gust ta' pregudizzju għar-rikorrenti jew b'mod li jkunu kontra l-interessi tal-membri in generali;
- xi. Tillikwida dawn id-danni, kemm dawk dovuti lis-socjetajiet intimati kif ukoll dawk dovuti lir-rikorrenti;
- xii. Tikkundanna lill-intimati Emanuel u Anthony Magri ihallsu lis-socjetajiet intimatati u lir-rikorrenti dawk id-danni hekk likwidati u dikjarati dovuti lis-socjetajiet intimati u lir-rikorrenti individwalment.

B'rizerva għal kull azzjoni oħra spettanti lill-istanti kontra l-intimati individwalment.

Rat ir-risposta maħlufa ta' Emanuel sive Noel Magri u ta' Anthony u Celine konjuġi Magri li permezz tagħha eċċepew illi:

Fl-ewwel lok jingieb a konjizzjoni ta' din l-Onorabbli Qorti illi permezz ta' decizjoni tal-Onorabbli Qorti tal-Appell tal-1 ta' Frar 2008, ara r-Rikors Numru 619/03 RCP fl-ismijiet "Emanuel sive Noel Magri vs Magri & Zammit Holdings Limited et", li kkonfermat dak precedentement deciz mill-Prim'Awla tal-Qorti Civili fil-31 ta' Mejju 2007 fil-konfront tat-tlett socjetajiet

konvenuti Magri and Zammit Holdings Limited, Magri and Zammit Operations Limited u Magri and Zammit Retail Limited, gie ordnat ix-xoljiment tal-istess tlett socjetajiet, u llum hemm nominati bhala stralcjarji tagghom l-Avukat Dottor Louis Cassar Pullicino u l-Avukat Dottor Tiziana Filletti.

F'dawk il-proceduri kienu parti wkoll l-atturi odjerni Stephen u Maru Grace konjugi Magri, oltre l-imsemmija socjetajiet u l-eccipjenti, u ghalhekk din is-sentenza llum tikkostitwixxi gudikat fil-konfront tagghom.

Mill-premess isegwu s-segweni konsiderazzjonijiet.

1. Illum ir-rappreżentanza guridika tal-imsemmija tlett socjetajiet li jinsabu fi stat ta' stralc hi vestita fil-persuna tal-istralcjarji tagghom, Dottor Cassar Pullicino u Dottor Filletti. Ma jirrizultax li dawk is-socjetajiet qatt gew notifikati bil-proceduri odjerni u ghalhekk jinhtieg li llum l-istralcjarji jigu notifikati sabiex ikunu jistghu iressqu ir-risposta tagghom.
2. Illum ukoll, in vista tal-imsemmi gudikat, it-talbiet tal-atturi identifikati fir-Rikors Guramentat tagghom bl-ittra (a) u bl-ittra (b) i, ii, iii, v, vi, vii u viii jinsabu ezawriti u din l-Onorabbli Qorti ma tistax tiehu konjizzjoni tagghom.
3. It-talbiet rimanenti tal-atturi identifikati fir-Rikors Guramentat tagghom bl-ittra (b) iv, ix, x, xi u xii, in quanto diretti kontra l-eccipjenti, huma ghal kollox infondati fil-fatt u fid-dritt.
4. B'hekk l-azzjoni tal-atturi konjugi Magri ghandi tigi michuda ghal kollox, bl-ispejjez kontrihom.

Salvi eccezzjonijiet ohra.

Rat illi fl-udjenza tal-25 ta' Ġunju 2009 il-Qorti ordnat li jissejñu fil-kawża Dr. Louis Cassar Pullicino u Dr. Tiziana Filletti bhala ko-stralcjarji tas-socjetajiet intimati.

Rat illi minkejja li debitament notifikati, l-istralċjarji ma pprezentaw l-ebda risposta għar-rikors tar-rikorrenti.

Rat illi fuq talba ta' Dr. Ian Stafrace għan-nom ta' Emanuel *sive* Noel Magri, fl-udjenja tal-5 ta' April 2014 il-Qorti ordnat l-allegazzjoni tal-atti tal-kawża bin-numru 619/2003 fl-ismijiet **Emanuel *sive* Noel Magri vs Magri & Zammit Holdings Limited, Magri & Zammit Operations Limited, Magri & Zammit Retail Limited, Anthony u Celine konjuġi Magri u Stephen u Mary Grace konjuġi Magri.**

Semgħet ix-xhieda prodotti.

Rat li l-kawża tħalliet għas-sentenza.

Rat l-atti kollha tal-kawża.

Ikkunsidrat illi din tal-lum hija kawża li saret abbażi tal-artikolu 402 tal-Att dwar il-Kumpaniji, Kapitolu 386 tal-Liġijiet ta' Malta.

Ir-rikorrenti huma azzjonisti tas-soċjetajiet intimati flimkien mal-intimati Emanuel *sive* Noel Magri u Anthony u Celine konjuġi Magri. Ir-rikorrent flimkien ma' ħutu l-intimati Noel u Anthony Magri huma wkoll diretturi.

Ir-rikorrenti pprezentaw din il-kawża għaliex jgħidu li l-affarijiet tas-soċjetajiet intimati qed jitmexxew b'mod li huma jew aktarx li huma oppressivi, b'mod mhux ġust u diskriminatorju kontrihom jew b'mod mhux ġust bi preġudizzju għalihom jew b'mod li jkun kontra l-interessi tal-membri in ġenerali. Huma għalhekk talbu lil din il-Qorti sabiex tagħti dawk ir-rimedji xierqa u opportuni skont l-artikolu 402 tal-Kap. 386.

Madanakollu, jirriżulta li minn dakinhar li gie pprezentat ir-rikors fl-2006 sakemm giet ipprezentata r-risposta ta' Noel Magri u ta' Anthony u Celine miżżewġin Magri fl-2009, giet deċiża finalment mill-Qorti tal-Appell fl-1 ta' Frar 2008 il-kawża bin-numru 619/03 fl-ismijiet **Emanuel *sive* Noel Magri vs Magri & Zammit Holdings Limited, Magri & Zammit Operations Limited, Magri & Zammit Retail Limited, Anthony u Celine konjuġi Magri u Stephen u Mary Grace konjuġi Magri** li



kkonfermat id-deċiżjoni ta' din il-Qorti diversament presjeduta fejn ġie ordnat, skont id-disposizzjonijiet tal-istess artikolu 402 tal-Kap. 386, li s-soċjetajiet intimati jiġu xolti u dan għaliex il-Qorti sabet li kien hemm raġunijiet gravi biżżejjed sabiex jiġġustifikaw tali xoljiment. Il-Qorti hatret lil Dr. Tiziana Filletti bħala stralċjarju u jirrizulta li f'xi stadju ġie mahtur ukoll Dr. Louis Cassar Pullicino.

Dan ifisser li kif sewwa jeċċepixxu l-intimati Magri, għar-rigward tal-ewwel talba tar-rikorrenti, il-mertu huwa llum eżawrit. Huwa wkoll eżawrit il-mertu għal dak li għandu x'jaqsam mal-maġġor parti tat-tieni talba. Jidher li baqa' biss li tiġi deċiża l-kwistjoni dwar il-kumpens u/jew danni li qed jitolbu r-rikorrenti.

Il-Qorti tinnota li l-intimati Magri ma xehdux f'din il-kawża u lanqas ma ressqu eċċezzjonijiet fil-mertu ħlief illi eċċepew illi t-talbiet tar-rikorrenti huma infondati fil-fatt u fid-dritt.

Id-disposizzjonijiet rilevanti tal-artikolu 402 tal-Kap. 386 jaqraw hekk:

*"(1) Kull membru ta' kumpanija li jilmenta li l-affarijiet tal-kumpanija jkunu tmexxew jew qed jitmexxew jew aktarx jitmexxew b'mod li, jew li xi att jew ommisjoni tal-kumpanija kienu jew huma jew x'aktarx se jkunu, oppressivi b'mod mhux ġust diskriminatorji kontra, jew b'mod mhux ġust ta' preġudizzju, għal membru jew membri jew b'mod li jkunu kontra l-interessi tal-membri in ġenerali, jista' jagħmel rikors lill-qorti għal ordni taħt dan l-artikolu.*

*(2) Meta r-Registratur ikun irċieva rapport fuq kumpanija taħt l-artikolu 410 u dan ikun jidhirlu li l-affarijiet tal-kumpanija qed jitmexxew jew ikunu tmexxew b'mod li jaqgħu taħt it-tifsir tas-subartikolu (1), hu jista' jagħmel rikors lill-qorti għall-ħruġ ta' ordni taħt dan l-artikolu.*

*(3) Jekk dwar rikors magħmul skont is-subartikolu (1) jew (2), il-qorti tkun tal-fehma li l-ilment ikun bażat sewwa u li jkun ġust u ekwu li hekk tagħmel, il-qorti tista' tagħmel ordni taħt dawk il-kondizzjonijiet li jidhrilha xierqa –*

...

*(f) jipprovdi għall-ħlas ta' kumpens minn dik il-persuna li tista' tkun instabet responsabbli mill-qorti għal telf jew danni li jkunu ġgarrbu minħabba att jew nuqqas li dwaru jkun sar ilment lill-persuna li tkun ġgarrbet dak it-telf jew danni;*

...

F'dan il-każ, digà ġie stabbilit illi jirriżulta dak previst fis-subartikolu (1). Jonqos li jiġi stabbilit hemmx kumpens jew danni x'jiġihallsu lir-rikorrenti. Fil-ktieb tiegħu **Principles of Maltese Company Law** (it-tielet volum tat-tieni edizzjoni) f'paġni 1376-1377, l-awtur Professur Andrew Muscat jgħid hekk:

*"Under article 402(3)(f), the court is empowered to order "the payment of compensation by such person as may have been found by the court responsible for loss or damage suffered as a result of the act or omission complained of, to the person suffering the said loss or damage". A broadly similar provision is found in the New Zealand Companies Act 1993.*

*Article 402(3)(f) is widely drafted. The order can be made against any person found by the court to be responsible for the loss or damage suffered – such person could, depending on the circumstances, include the company itself or the majority shareholder or the controlling directors. An order for compensation can of course only be made against a person who is party to the proceedings. It may be thought that this provision was not really necessary as the right to claim damages would arise in any case under general principles of civil law. The provision does however serve a useful purpose in that it unequivocally gives the complainant the right, in appropriate cases, to seek compensation in the same article 402 proceedings in which he seeks some other applicable remedy (for example a court order requiring the company to do an act which it had omitted to do)."*

Jirriżulta li fil-mori tal-kawża, l-istralċjarji ħallsu lir-rikorrent l-ekwivalenti fil-munita Ewro tas-somma ta' Lm32,000 in linea ta'

salarji mhux imħallsa u l-ekwivalenti ta' Lm65,000 peress illi l-intimati Noel u Anthony Magri kienu rceview is-somma ta' Lm130,000 minn *loan account* favur waħda mis-soċjetajiet intimati.

Ir-rikorrenti qiegħed jippretendi l-imgħax fuq dawn iż-żewġ ammonti kif ukoll li jitħallas i) daqs kemm ħadu flus mill-kumpaniji l-intimati Noel u Anthony Magri ii) l-ispejjeż tal-kawża li kien għamel kontrihom ħuhom ieħor iii) spejjeż tal-Qorti oħra iv) kumpens għal telf ta' *goodwill* u v) kumpens għall-spejjeż oħra li inkorrew il-kumpaniji minħabba l-aġir ta' Noel u Anthony Magri.

Ir-rikorrent ippreżenta affidavit ta' mhux inqas minn sebgħin paġna u sensiela ta' dokumenti bħal ma huma l-minuti ta' diversi *board meetings* tal-kumpaniji. Madanakollu, il-Qorti tqis illi r-rikorrent bl-ebda mod ma ġab prova ta' dak kollu li qed jallega in kwantu li ma pprezentax imqar dokument wieħed li jikkonferma l-ammonti pretizi u li juri li verament l-intimati Magri ħadu dawk il-flus kollha mill-kontijiet tal-kumpaniji. Huwa prinċipju bażilari tad-dritt ċivili li min jallega jrid jipprova. Isegwi l-prinċipju illi *actor non probante, reus absolvitur*. Kien jinkombi fuq ir-rikorrenti li jġibu prova konklussiva tal-kumpens li jgħidu li huwa dovut lilhom minħabba l-aġir tal-intimati. Ir-rikorrenti jistrieħu fuq sempliċi prospett ippreparat mir-rikorrent Stephen Magri iżda kif diġà ngħad dan il-prospett mhuwiex sorrett bl-ebda prova dokumentarja.

Il-Qorti tinnota wkoll li r-rikorrent qed jippretendi kumpens bħall-*goodwill* u spejjeż oħra li lanqas biss ġew kwantifikati kif ukoll li lanqas ma ntwera xi ness bejn ċerti spejjeż u l-aġir tal-intimati bħal per eżempju l-ispejjeż tal-Qorti inkorsi fil-kawża li kien intavola kontrihom Louis Magri.

Fil-fehma tal-Qorti, ir-rikorrent għandu raġun biss dwar l-imgħax fuq is-salarju li ma tħallasx fis-snin 2006, 2007 u 2008 għaliex l-intimati Magri ma riedux jiffirmawlu *c-cheques*. Dan l-imgħax jammonta għal Lm11,573.33, illum €26, 958.61, rapprezentanti l-perjodu minn meta kellu jitħallas sakemm attwalment tħallas. Il-Qorti tqis illi m'għandhiex mis-sewwa t-talba tar-rikorrent għall-imgħax fuq l-imgħax.

Finalment, il-Qorti tqis illi lanqas ma hija ġustifikata t-talba tar-rikorrent għall-imgħax fuq is-somma ta' Lm130,000 li rcevev ħutu minn dak li suppost kellu jkun *loan* lil waħda mill-kumpaniji intimati. Il-Qorti tinnota li r-rikorrent qatt ma ried illi jieħu flus hu ukoll imma dejjem talab lil ħutu jirritornaw il-flus illi ħadu għaliex skont hu l-aġir tagħhom kien isarraf f'misapproprjazzjoni. Jirriżulta illi huwa ngħata l-istess somma flus li ħadu ħutu mingħand l-istralċjarju meta beda l-proċess ta' stralċ tal-kumpaniji intimati sempliċiment biex ikun ħa l-istess somma bħalhom.

Għalhekk u għal dawn ir-ragunijiet, din il-Qorti qed taqta' u tiddeciedi billi:

1. Tiddikjara li fir-rigward tal-ewwel talba l-mertu huwa eżawrit;
2. Tiddikjara li fir-rigward tat-tieni talba, il-mertu huwa eżawrit ħlief għal dak li għandu x'jaqsam mat-talbiet (i), (ix), (x) u (xi);
3. Tilqa' t-talbiet (i), (ix), (x) u (xi) sa fejn huwa kompatibbli ma' dak deciz f'din is-sentenza u dan limitament billi tikkundanna lill-intimati sabiex in solidum bejniethom iħallsu lir-rikorrenti s-somma ta' sitta u għoxrin elf, disa' mija u tmienja u ħamsin Ewro u wieħed u sittin centeżmu (€26,958.61) bl-imgħax fuq din is-somma mid-data tas-sentenza.

L-ispejjeż tal-kawża jithallsu kwantu għal tlett kwarti mir-rikorrenti u kwart mill-intimati.

IMHALLEF

DEP/REG